

2009-2010-cu dərs ilində respublikanın bütün ümumtəhsil məktəblərində və peşə liseylərində ümumi orta təhsil səviyyəsi üzrə payız buraxılış imtahanlarının mərkəzləşdirilmiş qaydada aparılması ilə bağlı

ƏMR EDİRƏM:

1. 2009-2010-cu dərs ilində respublikanın bütün ümumtəhsil məktəblərində (Naxçıvan MR istisna olmaqla) və peşə liseylərində ümumi orta təhsil səviyyəsi üzrə payız buraxılış imtahanları 2010-cu ilin 02-08 sentyabr tarixlərində keçirilsin:

- Bakı, Sumqayıt şəhərləri və Abşeron rayonunda - 8 sentyabr 2010-cu il tarixdə;

- Şirvan şəhəri, Ağcabədi, Astara, Beyləqan, Biləsuvar, Cəlilabad, Hacıqabul, İmişli, Kürdəmir, Lənkəran, Masallı, Neftçala, Salyan, Ucar, Sabirabad, Saatlı, Zərdab, Quba, Qusar, Xaçmaz, Şabran, Siyəzən və Xızı rayonlarında - 2 sentyabr 2010-cu il tarixdə;

- Gəncə, Mingəçevir və Naftalan şəhərləri, Ağstafa, Bərdə, Lerik, Yardımlı, Daşkəsən, Gədəbəy, Ağdaş, Ağsu, Göyçay, Goranboy, Göygöl, Qazax, Samux, Şəmkir, Tərtər, Tovuz, Yevlax, Şəki, Balakən, İsmayıllı, Oğuz, Qax, Qəbələ, Şamaxı, Zaqatala və Qobustan rayonlarında - 6 sentyabr 2010-cu il tarixdə;

- Ağdam və Füzuli rayonlarının işğal olunmamış ərazilərində yerləşən ümumtəhsil məktəblərində ümumi orta təhsil kursu üzrə payız buraxılış imtahanı 6 sentyabr 2010-cu il, həmin rayonların işğal altındakı ərazilərinə aid və digər məcburi köçkün rayonlarının ümumtəhsil məktəblərində payız buraxılış imtahanı məskunlaşdıqları şəhər və rayonların ümumtəhsil məktəblərində üçünə bu əmrə müəyyənləşdirilmiş tarixdə keçirilsin.

2. Təlim gürcü dilində olan məktəblərin XX (X) siniflərində payız buraxılış imtahanlarının aparılması Təhsil Nazirliyi tərəfindən hazırlanmış imtahan materialları gürcü dilinə tərcümə edilməklə, müvafiq rayon təhsil şöbələrinə tapşırılsın.

3. Şagirdlərin nailiyyətlərinin qiymətləndirilməsi prinsiplərinə uyğun olaraq, şəhadətnaməyə yazılacaq summativ (yekun) qiymət şagirdin fənn üzrə VIII və IX siniflərin illik qiymətləri, yoxlama və payız buraxılış imtahanlarının qiymətləri əsasında hesablasın.

4. Monitoring və qiymətləndirmə şöbəsi (T. Hacıyeva) və Təhsilin idarə olunmasının məlumat sistemləri şöbəsi (İ. Sadıqov) ümumi orta təhsil səviyyəsi üzrə payız buraxılış imtahanı verən şagirdlər haqqında müvafiq baza məlumatlarının toplanmasını həyata keçirsin.

5. Monitoring və qiymətləndirmə şöbəsi (T. Hacıyeva) və Strateji təhlil, planlaşdırma və kadrların idarə olunması şöbəsi (F. Qədirov) payız buraxılış imtahan nəticələrinin təhlili əsasında zəruri təşkilati mexanizmlərin qurulması, onların koordinasiya olunması ilə bağlı təkliflər hazırlasın.

6. Bakı Şəhəri üzrə Təhsil İdarəsi (N. Rzaquliyeva), Gəncə Şəhər Təhsil İdarəsi (M. Əliyev), bütün şəhər (rayon) təhsil şöbələri, bilavasitə Təhsil Nazirliyinin nəzdindəki ümumi təhsil müəssisələrinin və peşə liseylərinin direktorları:

6.16.1. Ümumi orta təhsil səviyyəsi üzrə payız buraxılış imtahanlarının keçirilməsi ilə əlaqədar olaraq məktəb rəhbərlərinin, müəllimlərin, şagirdlərin və valideynlərin məlumatlandırılması işini təşkil etsinlər;

6.2. İmtahan mərkəzlərini müəyyənləşdirərkən Təhsil Nazirliyinin Monitoring və qiymətləndirmə

şöbəsi ilə razılaşdırsınlar;

6.3. Payız buraxılış imtahanına qalmış şagirdlərin imtahanda iştirakını təmin etsinlər.

7. Kənd rayonları üzrə ümumi təhsil şöbəsi (A.Əhmədov), Texniki peşəli təhsil şöbəsi (N.Məmmədov) nəzərdə tutulmuş tədbirlərin həyata keçirilməsi ilə bağlı şəhər (rayon) təhsil şöbələrinə və peşə liseylərinə lazımi köməklik göstərsinlər.

8. İqtisadiyyat şöbəsi (Ş.Əliyev) payız buraxılış imtahan materiallarının çap olunması ilə bağlı smeta sənədlərinin hazırlanmasını təmin etsin.

9. İctimaiyyətlə əlaqə şöbəsi (B.Hüseynzadə) əmrin "Azərbaycan müəllimi" qəzetində və "Təhsil xəbərləri" məcmuəsində dərc olunmasını, payız buraxılış imtahanlarının nəticələrinin ictimaiyyətə çatdırılmasını həyata keçirsin.

10. Əmrin icrasına nəzarəti öz üzərimdə saxlayıram.

Misir MƏRDANOV,
Azərbaycan Respublikasının təhsil naziri
13 avqust 2010-cu il